

Нег үкрәс 29 литр үс саадж авчана

Алтайск крайин Павловск районд, эмнг газр деер тогтсон „Комсомольский“ гидг совхозд 1948 джиләс нааран саальч болдж Санджин Гәрәән Мария кәдлджәнә.

Хәләджәсн саалин үкрмүдтән цаглань хотинь болн усинь өгч, таргын-цатхлнъ, цевр-цеерәр бәрдж, бийдән даалгәсн үкр болгәснас октябрь сарин нег шин күртл 2498 литр үс саадж авб.

Эн Мария шин тугълсн ке-

сг гунджн үкрмүд авч саагъад, сәәнәр эв-аргыннь олдж джисүлдж үс орулдж, сән ик үстә үкрмүдт тохрав. Тиигдж „Сирень“ гидг нертә гунджнас өдрин 29 литр үс өгдг үкр болгәв. „Цветок“ болн „Зорька“ нертә, эн күүкнә саадг, хойр үкр 26--27 литр үс өдртән өгнә.

Сән үзмджтә кәдлмштә саальч болад Мария хойр джил дарандан Москвагүр селәнә эдл-ахун гәәхүлд илгәгдв.

—Алдр Октябрин 40-ч джилә өөнин сән өдрт улм ик үзмджтәггәр ирнәв,—гидж эн күүкн шундж кәдлджәнә.

Мана төрскн хальмг газрин саальчнр, эн Мария күүкнәс үлгүр авч, үкрмүдән сәәнәр хәләдж, үс икәр гаргәдж авхин төлә дөрлдә кедж, орн-нутган үсәр элвджүлцхәх зөвтә.

МАНДЖИН Шуургын.